

**മധുരമായ കുട്ടികളേ - സമ്പൂർണ്ണമാകണമെങ്കിൽ ആത്മാർത്ഥതയോടെയും സത്യതയോടെയും നോക്കൂ എന്നിൽ എന്തെന്തെല്ലാം കുറവുകളുണ്ട്, ബാബയിൽ നിന്നും നിർദ്ദേശങ്ങൾ നേടി ആ കുറവുകളെ ഇല്ലാതാക്കി കൊണ്ടേപോകൂ**

**ഓംശാന്തി.** ഇപ്പോൾ നിങ്ങൾ ആത്മാക്കളുടെ സ്നേഹം അഥവാ പ്രേമം ഒരു ബാബയോടാണ്. ആ ആത്മാവിനെക്കുറിച്ചാണ് പറയുന്നത് അതിനെ അഗ്നി എരിയുകയില്ല, ജലം മുക്കുകയില്ല. ഇങ്ങനെയുള്ള ആത്മാവിന്റെ യോഗം ഇപ്പോൾ ബാബയുമായ് ചേർന്നിരിക്കുകയാണ്. ബാബയെ ദീപമെന്ന് പറയുന്നു, അതിൽ ആത്മാക്കളാകുന്ന ശലഭങ്ങൾ ആഹുതിയാകുന്നു. ചിലർ ചുറ്റിക്കറങ്ങി നൃത്തം ചെയ്യുന്നു, ചിലർ ആഹുതിയാകുന്നു. ഈ ദീപത്തിൽ മുഴുവൻ സൂഷ്ടിപ്പും തന്നെ ബലിയാകണം. ആ ദീപമായ ബാബയോടൊപ്പം നിങ്ങൾ കുട്ടികളും സഹായികളാണ്. എവിടെയെല്ലാം സേവാ കേന്ദ്രങ്ങളുണ്ടോ അവിടെ വന്ന് എല്ലാവരും നിങ്ങൾ കുട്ടികളിലൂടെയാണ് ദീപത്തിൽ ആഹുതിയാകുന്നത്. ബാബ പറയുന്നു, ആരാണോ എന്നിൽ സമർപ്പണമാകുന്നത്, അവരിൽ 21 ജന്മത്തേക്ക് ഞാനും സമർപ്പണമാകുന്നു. വൃക്ഷം പതുകെ-പതുകെ അഭിവൃദ്ധിപ്പെടുകയാണെന്ന് ഇപ്പോൾ കുട്ടികൾ അറിഞ്ഞിരിക്കുന്നു. ചെറിയ-ചെറിയ ശലഭങ്ങൾ എങ്ങനെയാണ് ദീപത്തിൽ വന്ന് ആഹുതിയാകുന്നതെന്ന് ദീപാവലിക്ക് കാണാൻ കഴിയും. എത്രത്തോളം നിങ്ങൾ കുട്ടികൾ യോഗം വയ്ക്കുന്നു, ശക്തി ധാരണ ചെയ്യുന്നു അത്രത്തോളം നിങ്ങളും ദീപത്തിന് സമാനമായിത്തീരുന്നു. ഇപ്പോൾ എല്ലാവരുടെയും ജ്യോതി അണഞ്ഞിരിക്കുകയാണ്. ആരിലും തന്നെ ഇപ്പോൾ ശക്തിയില്ല. ആത്മാക്കളെല്ലാം അസത്യമായിരിക്കുന്നു. ഇന്ന് മുക്കുപണ്ടവും യഥാർത്ഥ സ്വർണ്ണം പോലെ തന്നെ കാണപ്പെടുന്നു, എന്നാൽ അതിന് യാതൊരു മൂല്യവുമില്ല. അതുപോലെ ആത്മാക്കളും അസത്യമായിരിക്കുന്നു. സത്യമായ സ്വർണ്ണത്തിൽ തന്നെയാണ് കലർപ്പ് ചേർക്കുന്നത്. ആത്മാവിലും കറ പറ്റിപ്പിടിച്ചിരിക്കുന്നു ഈ കാരണത്താൽ ഭാരതവും മുഴുവൻ ലോകവും വളരെ ദുഃഖിയാണ്. ഇപ്പോൾ നിങ്ങൾക്ക് യോഗാഗ്നിയുടെ കറയെ ഭസ്മമാക്കി പവിത്രമാകണം.

ഓരോ കുട്ടികളും അവരവരോട് ചോദിക്കണം ബാബയിൽ നിന്ന് എനിക്ക് എല്ലാം ലഭിച്ചുവോ? ഏതെങ്കിലും വസ്തുവിന്റെ കുറവ് എന്നിലില്ലല്ലോ? തന്റെ ഉള്ളിൽ നോക്കേണ്ടതായുണ്ട്. എതുപോലെയാണോ നാരദനോട് ചോദിച്ചില്ലേ, ലക്ഷ്മിയെ വരിക്കാൻ സ്വയം യോഗ്യനാണെന്ന് മനസ്സിലാക്കുന്നുണ്ടോ? ബാബയും ചോദിക്കുന്നു ലക്ഷ്മിയെ വരിക്കാൻ യോഗ്യരായോ? വളരെ പുരുഷാർത്ഥം ചെയ്ത് ഇല്ലാതാക്കേണ്ടതായ എന്തെന്തെല്ലാം കുറവുകളാണുള്ളത്? ചിലർ അൽപം പോലും പുരുഷാർത്ഥം ചെയ്യുന്നില്ല. ചിലരാണെങ്കിൽ നല്ല രീതിയിൽ പുരുഷാർത്ഥം ചെയ്യുന്നുണ്ട്. പുതിയ-പുതിയ കുട്ടികൾക്ക് ബാബ മനസ്സിലാക്കിത്തരുന്നു, പറയു നിങ്ങളിൽ കുറവുകളൊന്നുമില്ലല്ലോ! എന്തുകൊണ്ടെന്നാൽ നിങ്ങൾക്കിപ്പോൾ സമ്പൂർണ്ണമായിത്തീരണം, ബാബ വന്നിരിക്കുന്നതു തന്നെ സമ്പൂർണ്ണരാകുന്നതിനാണ്. അതുകൊണ്ട് ഉള്ളിൽ പരിശോധിക്കൂ ഞാൻ ഈ ലക്ഷ്മീ-നാരായണനെ പോലെ സമ്പൂർണ്ണമായിട്ടുണ്ടോ? നിങ്ങളുടെ ലക്ഷ്യം തന്നെ ഇതാണ്. അഥവാ എന്തെങ്കിലും കുറവുകളുണ്ടെങ്കിൽ ബാബയോട് പറയണം. ഇന്ന-ഇന്ന കുറവുകൾ എന്നിൽ നിന്നും പോകുന്നില്ല, ബാബ എനിക്ക് ഇതിനുള്ള എന്തെങ്കിലും ഉപായം പറഞ്ഞു തരൂ. അസുഖം *സർജ്ജനിലൂടെ* തന്നെയാണ് ഇല്ലാതാക്കാൻ കഴിയുക. അതുകൊണ്ട് ആത്മാർത്ഥതയോടും സത്യതയോടെയും നോക്കൂ, എന്നിൽ എന്ത് കുറവാണുള്ളത്! അതിലൂടെ മനസ്സിലാക്കാൻ സാധിക്കും എനിക്ക് ഈ പദവി നേടാൻ കഴിയില്ല. നിങ്ങൾക്ക് ഇവരെ പോലെ തന്നെ ആകാൻ സാധിക്കുമെന്ന് തന്നെയാണ് ബാബ പറയുക. കുറവുകൾ പറയണം അപ്പോൾ ബാബ നിർദ്ദേശം നൽകും. കുറവുകൾ ധാരാളം പേരിലുണ്ട്. ചിലരിൽ ക്രോധം അല്ലെങ്കിൽ ലോഭമുണ്ട് അതുമല്ലെങ്കിൽ തെറ്റായ ചിന്തയുണ്ട്, അതുകാരണം അവർക്ക് ജ്ഞാനത്തിന്റെ ധാരണ ഉണ്ടാകില്ല. അവർക്ക് പിന്നീട് ആരെയും ധാരണ ചെയ്തിക്കാനും സാധിക്കില്ല. ബാബ ദിവസേന മനസ്സിലാക്കിത്തരുന്നുണ്ട്, വാസ്തവത്തിൽ ഇത്രയും പറഞ്ഞ് തരേണ്ട ആവശ്യമില്ല, ഇത് ധാരണ ചെയ്യേണ്ടതായ കാര്യങ്ങളാണ്. മന്ത്രം വളരെ നല്ലതാണ്, അതിന്റെ അർത്ഥം ബാബ മനസ്സിലാക്കി തന്നുകൊണ്ടിരിക്കുന്നു. ഇത്രയും ദിവസങ്ങളായി മനസ്സിലാക്കി തന്നുകൊണ്ടിരിക്കുന്നു, എന്നാൽ കാര്യം ഒന്നു തന്നെയാണ്. പരിധിയില്ലാത്ത ബാബയിലൂടെ നമുക്ക് ഇതുപോലെയായി മാറണം. 5 വികാരങ്ങളെയും ജയിക്കുന്നതിന്റെ കാര്യം ഇപ്പോഴത്തേക്ക് തന്നെയാണ്. ഏത് ഭൂതമാണോ ദുഃഖം നൽകുന്നത് അതിനെ ഒഴിപ്പിക്കുന്നതിനുള്ള യുക്തി ബാബ പറഞ്ഞു തരുന്നു, എന്നാൽ ആദ്യം വർണ്ണിക്കണം, ഈ ഭൂതം ഇങ്ങനെയെല്ലാം എന്നെ ബുദ്ധിമുട്ടിക്കുന്നുണ്ട്. നിങ്ങൾക്കറിയാം നിങ്ങളിൽ മറ്റേതൊരു ഭൂതവുമില്ല, ഈ വികാരങ്ങൾ തന്നെയാണ് ജന്മജന്മാന്തരം നിങ്ങൾക്ക് ദുഃഖം നൽകിയ ഭൂതങ്ങൾ. അപ്പോൾ ബാബയോട് എല്ലാം തുറന്നു പറയണം, എന്നിൽ ഇന്ന-ഇന്ന ഭൂതങ്ങളുണ്ട്.

കാമമാകുന്ന ഭൂതത്തെക്കുറിച്ച് ബാബ ദിവസേന മനസ്സിലാക്കിത്തരുന്നുണ്ട്. കണ്ണുകൾ വളരെയധികം ചരിക്കുന്നു അതുകൊണ്ട് ആത്മാവിനെ കാണാനുള്ള അഭ്യാസം നന്നായി ഉണ്ടാക്കൂ. ഞാനും ആത്മാവാൻ, ഇവരും ആത്മാവാൻ. ശരീരമുണ്ട് എന്നാൽ അസുഖത്തിൽ നിന്നും മുക്തമാകാനാണ് ബാബ ഇങ്ങനെ മനസ്സിലാക്കിത്തരുന്നത്. നിങ്ങൾ ആത്മാക്കൾ സഹോദരങ്ങളല്ലേ. അതുകൊണ്ട് ഈ ശരീരത്തെ കാണരുത്. നമ്മളെല്ലാ ആത്മാക്കളും ഇപ്പോൾ തിരിച്ച് വീട്ടിലേക്ക് പോകാം. ബാബ കൊണ്ടു പോകാനായി വന്നിരിക്കുന്നു, ബാക്കി നമ്മൾ സർവ്വഗുണസമ്പന്നനായി മാറിയോ! എന്ന് നോക്കണം. ഏത് ഗുണത്തിന്റെ കുറവാണുള്ളത്? ആത്മാവിനെ നോക്കി പറയാൻ സാധിക്കും ഈ ആത്മാവിൽ ഈ കുറവുണ്ട്. അപ്പോൾ പിന്നീടിരുന്ന് അവരുടെ ഈ അസുഖം ഇല്ലാതാക്കാൻ കറന്റ് നൽകും. ഒളിപ്പിക്കരുത്, അവഗുണങ്ങൾ തുറന്ന് പറയുകയാണെങ്കിൽ ബാബ വഴി പറഞ്ഞ് തരും. ബാബയോട് സംസാരിച്ചുകൊണ്ടിരിക്കണം, ബാബാ അങ്ങ് ഇങ്ങനെയാണ്! ബാബാ അങ്ങ് എത്ര മധുരമാണ്. അപ്പോൾ ബാബയുടെ ഓർമ്മയിലൂടെയും, ബാബയുടെ മഹിമ പാടുന്നതിലൂടെയും ഈ ഭൂതങ്ങൾ ഓടിപ്പോയ്ക്കാണ്ടിരിക്കും, നിങ്ങൾക്ക് സന്തോഷവുമുണ്ടായിരിക്കും. പല തരത്തിലുള്ള ഭൂതങ്ങളുണ്ട്. ബാബ സന്തുലത്തിരിക്കുമ്പോൾ എല്ലാം പറയൂ. ബാബാ, ഞാൻ മനസ്സിലാക്കുന്നു, ഈ അവസ്ഥയിൽ മുന്നോട്ടു പോകുകയാണെങ്കിൽ എനിക്ക് നഷ്ടമുണ്ടാകും. എനിക്ക് അങ്ങനെ ഫീലാകുന്നുണ്ട്. ബാബയ്ക്ക് ദയ വരുന്നു. മായയുടെ ഭൂതങ്ങളെ ഓടിക്കുന്ന ആൾ ഒരേയൊരു ഭഗവാനായ ബാബ മാത്രമാണ്. മറ്റുള്ള ഭൂതങ്ങളെ ഓടിക്കുന്നതിനായി എത്ര പേരുടെ അടുത്തേക്കാണ് പോകുന്നത്. ഇവിടെ ഒരേഒരാൾ മാത്രമാണുള്ളത്. കുട്ടികളെയും പഠിപ്പിക്കുന്നുണ്ട്, 5 വികാരങ്ങളെയും ഓടിക്കുന്നതിനുള്ള യുക്തി എല്ലാവർക്കും പറഞ്ഞു കൊടുക്കൂ. നിങ്ങൾ കുട്ടികൾക്കറിയാം ഈ വ്യക്ഷം പതുകെ-പതുകെ അഭിവൃദ്ധി പ്രാപിക്കുകയാണ്. മായ എല്ലാ വശത്തു നിന്നും ഇത്രയ്ക്കും വലയം സൃഷ്ടിക്കുന്നു, അതിലൂടെ ഒറ്റയടിക്ക് അപ്രത്യക്ഷമാകുന്നു. ബാബയുടെ കൈ ഉപേക്ഷിക്കുന്നു. നിങ്ങൾ ഓരോരുത്തരുടെയും ബന്ധം ബാബയോടൊപ്പമാണ്. കുട്ടികളെല്ലാവരും നമ്പർവൈസായി നിമിത്തമാണ്.

മധുര-മധുരമായ കുട്ടികൾക്ക് ബാബ വീണ്ടും-വീണ്ടും മനസ്സിലാക്കിത്തരുന്നു, കുട്ടികളേ സ്വയത്തെ ആത്മാവാണെന്നു മനസ്സിലാക്കൂ. ഈ ശരീരം എന്റേതല്ല. ഇതും നശിക്കാനുള്ളതാണ്. നമുക്ക് ബാബയുടെ അടുത്തേക്ക് പോകണം. ഇങ്ങനെ ജ്ഞാനത്തിന്റെ ലഹരിയിലിരിയ്ക്കി കഴിയുന്നതിലൂടെ നിങ്ങളിൽ വളരെയധികം ആകർഷണം വരും. ഈ പഴയ വസ്ത്രം ഉപേക്ഷിക്കണമെന്ന് അറിയാം, നമുക്ക് ഇവിടെ കഴിയേണ്ടതില്ല. ഈ ശരീരത്തിൽ നിന്നുമുള്ള മമതയെ ഇല്ലാതാക്കണം. ഈ ശരീരത്തിൽ കേവലം സേവനത്തിന് വേണ്ടി മാത്രമാണ്, ഇതിൽ മമതാ ഇല്ല. വീട്ടിലേക്ക് പോകണം അത്രമാത്രം. ഈ സംഗമസമയവും പുരുഷാർത്ഥത്തിനായി വളരെ അവശ്യമാണ്. ഇപ്പോൾ മനസ്സിലാക്കുന്നുണ്ട് നമ്മൾ 84 ജന്മം ചക്രം കറങ്ങി, ബാബ പറയുന്നു, ഓർമ്മയുടെ യാത്രയിലിരിക്കൂ. എത്രത്തോളം ഓർമ്മയുടെ യാത്രയിലിരിക്കുന്നുവോ അത്രത്തോളം പ്രകൃതി നിങ്ങളുടെ ദാസിയാണിരിക്കുകയും സന്യാസിമാർ ഒരിക്കലും ആരിൽ നിന്നും ഒന്നും തന്നെ യാചിക്കാറില്ല. അവരും യോഗികൾ തന്നെല്ലേ! എനിക്ക് ബ്രഹ്മത്തിൽ പോയി ലയിക്കണമെന്നുള്ള നിശ്ചയമുണ്ട്. അവരുടെ ധർമ്മം തന്നെ അങ്ങനെയാണ്, വളരെ ഉറച്ചവരായിരിക്കും, ഞാൻ പോകുകയാണ് അതുമാത്രമായിരിക്കും, അങ്ങനെ ഈ ശരീരം ഉപേക്ഷിക്കും. എന്നാൽ അവരുടെ വഴി തന്നെ തെറ്റാണ്, പോകാൻ സാധിക്കില്ല. വളരെയധികം പ്രയത്നിക്കുന്നുണ്ട്. ഭക്തിമാർഗ്ഗത്തിൽ ദേവതകളുടെ സാക്ഷാത്കാരത്തിനായി പലരും തന്റെ ജീവതയാഗം വരെ ചെയ്യാറുണ്ട്. ആത്മഘാതകരമെന്ന് പറയില്ല, അത് സംഭവമല്ല. ബാക്കി ജീവഹത്യയാണ് നടക്കുന്നത്. അതുകൊണ്ട് നിങ്ങൾ കുട്ടികൾ സേവനത്തിനോട് വളരെ താൽപര്യം വെയ്ക്കൂ. സേവനം ചെയ്യുകയാണെങ്കിൽ ബാബയുടെ ഓർമ്മയും ഉണ്ടാകും, സേവനം എല്ലാ സ്ഥലത്തുമുണ്ട്, എവിടെ വേണമെങ്കിലും നിങ്ങൾക്ക് പോയി മനസ്സിലാക്കിക്കൊടുക്കാൻ സാധിക്കും ആരും ഒന്നും തന്നെ ചെയ്യില്ല. യോഗത്തിലിൽ കഴിയുകയാണെങ്കിൽ നിങ്ങൾ അമർത്ത് സമാനമാണ്. ഒരിക്കലും മറ്റൊരു ചിന്തയും വരില്ല, എന്നാൽ ആ അവസ്ഥ ഉറച്ചതായിരിക്കണം. ആദ്യം സ്വയം തന്റെ ഉള്ളിൽ നോക്കണം, എന്നിൽ കുറവുകളൊന്നുമില്ലല്ലോ! കുറവുകളില്ലെങ്കിൽ സേവനവും നല്ല രീതിയിൽ ചെയ്യാൻ സാധിക്കും. അച്ഛൻ മകനെ പ്രത്യക്ഷപ്പെടുത്തുന്നു, മകൻ അച്ഛനെയും പ്രത്യക്ഷപ്പെടുത്തുന്നു. ബാബ നിങ്ങളെ യോഗ്യരാക്കി മാറ്റി, ഇനി നിങ്ങൾ കുട്ടികൾ പുതിയവർക്ക് ബാബയുടെ പരിചയം നൽകണം. ബാബ കുട്ടികളെ സമർത്ഥരാക്കി മാറ്റി. ബാബയ്ക്കറിയാം വളരെ നല്ല-നല്ല കുട്ടികൾ സേവനം ചെയ്ത് വരുന്നുണ്ട്. ചിത്രങ്ങൾ വെച്ച് ആർക്കും മനസ്സിലാക്കി കൊടുക്കുക വളരെ സഹജമാണ്, ചിത്രങ്ങളില്ലാതെ മനസ്സിലാക്കി കൊടുക്കാൻ പ്രയാസമാണ്. നമുക്ക് എങ്ങനെ ഇവരുടെ ജീവിതത്തെ ശ്രേഷ്ഠമാക്കാൻ സാധിക്കും രാവു പകലും ഈ ചിന്ത തന്നെ നടന്നുകൊണ്ടിരിക്കണം, ഇതിലൂടെ നമ്മുടെ ജീവിതവും ഉന്നതി പ്രാപിക്കും. സന്തോഷമുണ്ടായിരിക്കും, ഓരോരുത്തർക്കും ഉണർവും ഉത്സാഹവും ഉണ്ട്, എനിക്ക് എന്റെ ഗ്രാമത്തിലുള്ളവരെ ഉദ്ധരിക്കണം. സ്വന്തം വർഗ്ഗത്തിന്റെ സേവനം

ചെയ്യണം. ബാബയും പറയുന്നു, സേവനം വീട്ടിൽ നിന്നും ആരംഭിക്കണം. ഒരു സ്ഥലത്ത് തന്നെ ഇരിക്കരുത്, ചുറ്റിക്കറങ്ങണം. സന്യാസിമാർ പോലും ആരെയെങ്കിലും ഉത്തരവാദിത്വം ഏൽപ്പിച്ച് സ്വയം ഭ്രമണം നടത്താറില്ലേ. ഇങ്ങനെ നടത്തി-നടത്തിയാണ് അഭിവൃദ്ധി പ്രാപിച്ചത്. ധാരാളം പുതിയ-പുതിയ ആത്മാക്കളും വരുന്നുണ്ട് - അൽപം മഹിമയുള്ള അവരിൽ ശക്തിയും വരുന്നു. പഴയ ഇലകളും തിളങ്ങാൻ ആരംഭിക്കുന്നു. ചിലരിൽ ഇങ്ങനെയുള്ള ഏതെങ്കിലും ആത്മാവ് പ്രവേശിക്കുന്നു അതിലൂടെ അവരുടെയും ഉന്നതി ഉണ്ടാകുന്നു. ബാബയിരുന്ന് ശിക്ഷണം നൽകുന്നു, കുട്ടികളേ നിങ്ങൾക്ക് സദാ തന്റെ ഉന്നതി ഉണ്ടാക്കണം.

ഓമനകളായ കുട്ടികളേ, ഇനി മുന്നോട്ടു പോകവേ നിങ്ങളിൽ യോഗബലത്തിന്റെ ശക്തി വരും - പിന്നീട് നിങ്ങൾ ഏതൊരാൾക്കും അൽപം മനസ്സിലാക്കി കൊടുക്കുത്താൽ പോലും പെട്ടെന്ന് തന്നെ മനസ്സിലാക്കും. ഇതും ജ്ഞാനബാണമല്ലേ. ബാണമേൽക്കുമ്പോൾ ആദ്യം തന്നെ ബോധരഹിതമാകുന്നു. ആദ്യം ബോധരഹിതമാകുന്നു പിന്നീട് ബാബയുടേതാകുന്നു. അതുകൊണ്ട് ഏകാന്തതയിലിരുന്ന് യുക്തികൾ കണ്ടെത്തണം. അല്ലാതെ രാത്രി ഉറങ്ങി പകൽ എഴുന്നേറ്റു, അങ്ങനെയല്ല. അതിരാവിലെ വേഗം തന്നെ എഴുന്നേറ്റ് വളരെ സ്നേഹത്തോടെ ബാബയെ ഓർമ്മിക്കണം. രാത്രിയിലും ഓർമ്മിയിൽ ഉറങ്ങണം. ബാബയെ ഓർമ്മിക്കുന്നതേയില്ലെങ്കിൽ പിന്നെങ്ങനെ ബാബ സ്നേഹിക്കും? ആകർഷണമേ ഉണ്ടാകില്ല. ഡ്രാമ അനുസരിച്ച് എല്ലാ നമ്പരിലുള്ള കുട്ടികളും ഉണ്ടാകണമെന്ന് ബാബയ്ക്കറിയാമെങ്കിലും പറയാതിരിക്കുകയില്ല. പുരുഷാർത്ഥം ചെയ്യിക്കില്ലേ, അല്ലെങ്കിൽ പിന്നീട് വളരെ പശ്ചാത്തപിക്കേണ്ടി വരും. ബാബ നമുക്ക് എത്ര മനസ്സിലാക്കിത്തന്നിരുന്നു! വളരെയധികം പശ്ചാത്തപിക്കും പാഴാക്കി കളഞ്ഞു, മായക്ക് വശപ്പെട്ടു! ബാബയ്ക്കാണെങ്കിൽ ദയയാണ് വരുന്നത്. ശരിയാകുന്നില്ലെങ്കിൽ അവരുടെ ഗതി എന്താകും, കരയും, നിലവിളിക്കും, ശിക്ഷകൾ അനുഭവിക്കും, അതുകൊണ്ടാണ് ബാബ കുട്ടികൾക്ക് വീണ്ടും-വീണ്ടും ശിക്ഷണം നൽകുന്നത്, കുട്ടികളേ നിങ്ങൾക്ക് തീർച്ചയായും സമ്പൂർണ്ണമാകണം. വീണ്ടും-വീണ്ടും തന്റെ പരിശോധന നടത്തണം. ശരി!

അതി മധുരമായ, അതി ഓമനകളായ, വളരെക്കാലത്തെ വേർപാടിനു ശേഷം തിരികെ കിട്ടിയ കുട്ടികൾക്ക് ബാപ്റ്റിസ്മത്തിന്റെ ഹൃദയത്തിൽ നിന്നും, പ്രേമത്തോടെയുള്ള സ്നേഹസ്മരണയും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

### അവ്യക്ത മഹാവാക്യം(റീഫൈൻ)

എതുപോലെയാണോ സയൻസ് റീഫൈനായിക്കൊണ്ടിരിക്കുന്നത് അതുപോലെ താങ്കളിൽ സൈലൻസിന്റെ ശക്തി അഥവാ തന്റെ സ്ഥിതി റീഫൈനായിക്കൊണ്ടിരിക്കുന്നുണ്ടോ? പരിശുദ്ധമായ വസ്തുവിൽ എന്തെല്ലാം വിശേഷതകളാണുണ്ടാകുക? പരിശുദ്ധമായ വസ്തു അളവിൽ വളരെ കുറവാണെങ്കിലും ഗുണമേന്മയിൽ ശക്തിശാലിയായിരിക്കും. ഏത് വസ്തുവാനോ പരിശുദ്ധമല്ലാത്തത് അതിന്റെ അളവ് കൂടുതലും ഗുണമേന്മ കുറവായിരിക്കും. അതുപോലെ ഇവിടെയും പരിശുദ്ധമാകുന്നോറും കുറഞ്ഞ സമയത്തിൽ, കുറഞ്ഞ സങ്കല്പത്തിൽ, കുറഞ്ഞ ഊർജ്ജമുപയോഗിച്ച് എന്ത് കർത്തവ്യം നടക്കുമോ അത് നൂറിരട്ടിയാകും ഒപ്പം ഭാരരഹിതവുമായിരിക്കും. ഭാരരഹിതമായതിന്റെ അടയാളമാണ് - അവർ ഒരിക്കലും താഴേക്ക് വരില്ല, ആഗ്രഹിക്കാതെ പോലും സ്വതവേ തന്നെ മുകളിൽ സ്ഥിതി ചെയ്യും. ഇതാണ് റീഫൈൻ കാളിഫിക്കേഷൻ. അപ്പോൾ സ്വയത്തിൽ ഈ രണ്ടും വിശേഷതകളും അനുഭവമാകുന്നുണ്ടോ? ഭാരമുണ്ടെങ്കിൽ ധാരാളം പ്രയത്നിക്കേണ്ടതായി വരുന്നു. ഭാരരഹിതമാണെങ്കിൽ പ്രയത്നം കുറയുന്നു. അപ്പോൾ ഈ രീതിയിലുള്ള സാദാവിക പരിവർത്തനമുണ്ടാകുന്നു. ഈ രണ്ടു വിശേഷതകളും സദാ ശ്രദ്ധയിൽ ഉണ്ടായിരിക്കണം. ഈ രണ്ടു വിശേഷതകളെ മുന്നിൽ വെച്ചുകൊണ്ട് തന്റെ പരിപൂർണ്ണതയെ പരിശോധിക്കണം. പരിപൂർണ്ണമായത് കൂടുതൽ അലയുകയില്ല. വേഗത്തിൽ തന്നെ പിടിച്ചെടുക്കുന്നു. അഥവാ പരിശുദ്ധമല്ല, അഴുക്ക് കലർന്നിട്ടുണ്ട് എങ്കിൽ വേഗം പിടിക്കാൻ കഴിയില്ല. നിർവിഘ്നമായി മുന്നേറുവാൻ സാധിക്കില്ല. ഒരുവശത്ത് എത്രത്തോളം പരിശുദ്ധമായിക്കൊണ്ടിരിക്കുന്നു, മറുവശത്ത് അത്രയും തന്നെ ചെറിയ-ചെറിയ കാര്യങ്ങൾ അഥവാ തെറ്റുകൾ, അഥവാ സൂക്ഷ്മ സംസ്കാരം എന്താണോ ഉള്ളത് അതിന്റെ പിഴയും (ഫൈൻ) വർദ്ധിക്കുന്നു. ഒരു വശത്ത് ഈ ദൃശ്യം, മറുവശത്ത് പരിപൂർണ്ണമാകുന്നതിന്റെ ദൃശ്യം, രണ്ടിന്റെയും ഒഴുക്കുണ്ട്. അഥവാ പരിശുദ്ധമാകുന്നില്ലെങ്കിൽ (റീഫൈൻ) പിഴയുണ്ടെന്ന് (ഫൈൻ) മനസ്സിലാക്കൂ. രണ്ടും ദൃശ്യങ്ങളും ഒരുമിച്ച് കണ്ടുകൊണ്ടിരിക്കുന്നു. അതും അതിയിലേക്ക് പൊയ്ക്കൊണ്ടിരിക്കുയാണ് അതും പ്രത്യക്ഷരൂപത്തിൽ കണ്ടുകൊണ്ടിരിക്കുന്നു. ഗുപ്തമായത് ഇപ്പോൾ പ്രസിദ്ധമായിക്കൊണ്ടിരിക്കുന്നു. എപ്പോഴാണോ രണ്ടു കാര്യങ്ങളും പ്രത്യക്ഷപ്പെടുന്നത് അതനുസരിച്ച് തന്നെയാണ് നമ്പറുണ്ടാകുക.

മാല കൈകൊണ്ടല്ല കോർക്കേണ്ടത്. പെരുമാറ്റത്തിലൂടെ തന്നെ തന്റെ നമ്പർ നേടിയെടുക്കുന്നു. ഇപ്പോൾ നമ്പർ സ്ഥിതികരിക്കുവാനുള്ള സമയം വന്നുകൊണ്ടിരിക്കുകയാണ്. അതുകൊണ്ട് രണ്ട് കാര്യങ്ങളും സ്പഷ്ടമായി കണ്ടുകൊണ്ടിരിക്കുന്നു ഒപ്പം രണ്ടിനെയും കണ്ടുകൊണ്ടും സാക്ഷിയായി ഹർഷിതമായി കഴിയണം. ഏതെങ്കിലും കാര്യത്തിന്റെ അതിയിലേക്ക് പോകുന്ന എല്ലാ കളികളും നല്ലതായി തോന്നാറുണ്ട്. അത്തരം ദൃശ്യം വളരെ ആകർഷണീയമായിരിക്കും. ഇപ്പോഴും അത്തരം ആകർഷണീയമായ ദൃശ്യമാണ് നടന്നുകൊണ്ടിരിക്കുന്നത്. കാണുമ്പോൾ ആനന്ദമുണ്ടാകുന്നില്ലേ? അതോ ദയയാണോ വരുന്നത്? ഒരു വശത്ത് കണ്ട് സന്തോഷം തോന്നുന്നു, മറുവശത്ത് കണ്ട് ദയയും തോന്നുന്നു. രണ്ടിന്റേയും കളി നടന്നു കൊണ്ടിരിക്കുന്നു. വതനത്തിൽ നിന്ന് ഈ കളി വളരെ സ്പഷ്ടമായി കാണാൻ സാധിക്കുന്നു. ആർ എത്രത്തോളം ഉയരത്തിലായിരിക്കുമോ അത്രയും സ്പഷ്ടമായി കാണപ്പെടും. ആരാണോ താഴെ സ്റ്റേജിലെ പാർട്ടിയാരിയായിട്ടുള്ളത് അവർക്ക് ഒന്നും തന്നെ കാണാൻ സാധിക്കില്ല, യാതൊന്നും. എന്നാൽ മുകളിൽ നിന്ന് സാക്ഷിയായി കാണുന്നതിലൂടെ എല്ലാം സ്പഷ്ടമായി കാണപ്പെടുന്നു. അപ്പോൾ ഇന്ന് വതനത്തിൽ വർത്തമാന കളിയുടെ ദൃശ്യം കണ്ടുകൊണ്ടിരിക്കുകയായിരുന്നു. ശരി!

**വരദാനം - മുകളിൽ നിന്നും അവതരിച്ച അവതാരമായി സേവനം ചെയ്യുന്ന സാക്ഷാത്ക്കാര മുർത്തിയായി ഭവിക്കൂ.**

എതുപോലെയാണോ ബാബ സേവനത്തിനായി വതനത്തിൽ നിന്ന് താഴേക്ക് വരുന്നത്, അതുപോലെ നമ്മളും സേവനത്തിനായി വതനത്തിൽ നിന്നും വന്നിരിക്കുകയാണ്. ഇങ്ങനെ അനുഭവം ചെയ്ത് സേവനം ചെയ്യും, അപ്പോൾ സദാ വേറിട്ടതും, ബാബയ്ക്ക് സമാനം വിശ്വത്തിന്റെ സ്നേഹിയുമായിത്തീരുന്നു. മുകളിൽ നിന്നും താഴേക്ക് വരിക അർത്ഥം അവതരിക്കപ്പെട്ട അവതാരമായി സേവനം ചെയ്യുക. അവതാരം വന്ന് നമ്മളെ കൂടെ കൊണ്ട് പോകണം എന്ന് എല്ലാവരും ആഗ്രഹിക്കുന്നണ്ട്. അതുകൊണ്ട് നിങ്ങളാണ് സത്യമായ അവതാരങ്ങൾ, എല്ലാവരെയും നിങ്ങൾ മുക്തിയാമത്തിലേക്ക് കൂടെ കൊണ്ടു പോകുന്നു. അവതാരമെന്നു മനസ്സിലാക്കി സേവനം ചെയ്യുമ്പോൾ സാക്ഷാത്ക്കാരമുർത്തിയായി മാറുന്നു അനേകരുടെ ഇച്ഛകൾ പൂർത്തീകരിക്കപ്പെടുകയും ചെയ്യും.

**സ്റ്റോഗൻ - താങ്കൾക്ക് മറ്റുള്ളവർ മോശമായതു നൽകിയാലും നല്ലതു നൽകിയാലും താങ്കൾ എല്ലാവർക്കും സ്നേഹം നൽകൂ, സഹയോഗം നൽകൂ, ദയ കാണിക്കൂ.**

**ബ്രഹ്മാബായ്ക്കു സമാനമാകുന്നതിനുള്ള വിശേഷ പുരുഷാർത്ഥം**

സദാ പരമാത്മാ സ്നേഹത്തിൽ ലയിച്ചിരിക്കൂ, എന്നാൽ സ്നേഹത്തിന്റെ സ്വരൂപം, മാസ്റ്റർ സ്നേഹസാഗരനായിത്തീരുന്നു. സ്നേഹിക്കേണ്ടതായി വരികയില്ല, സ്നേഹത്തിന്റെ സ്വരൂപമായിത്തീരുന്നു. മുഴുവൻ ദിവസവും സ്നേഹത്തിന്റെ അലകളിൽ അലയടിച്ചുകൊണ്ടിരിക്കും. എത്രത്തോളം ജ്ഞാനസൂര്യന്റെ കിരണങ്ങൾ അഥവാ പ്രകാശം വർദ്ധിക്കുന്നുവോ അത്രത്തോളം കൂടുതൽ സ്നേഹത്തിന്റെ അലകൾ അലയടിച്ചുകൊണ്ടിരിക്കുന്നു.